

05  
1971




# К И Р П И



Бә'зи алимләр элми ад алмамышдан әввәл өз үзәрләриндә ишләдикләри һалда, элми ад аландан сонра архайылашыб ишләмирләр.

Рәссам Н. ӘЛИЕВ



Кичик элми ишчи оlanda.



Элмләр намизәди ады аландан сонра.



Элмләр доктору.



(Кирпинин Азәрбайчан элми-тәдгигат һидротехника вә мелиорасия институтунун чағырлымамыш ичласында сөйләдийи нитг).

**КИРПИ**—Һөрмәтли алимләр! Әкәр янылырамса, сизин институтунузун вәзифәси республикамызда суварма вә мелиорасия ишләри илә мәшгул олмагдыр. Сизин гаршынызда Күр-Араз дүзәнлийиндәки торпаглары мәһсулдар һала кәтирмәк, дузлу торпаглары дуздан тәмизләмәк, архларда су иткисинин габағыны алмаг, ени суварма системини һәята кечирмәк вә бу кими бөйүк, мәс'улийәтли вәзифәләр дурур. Бизи марагландыран будур ки, институт бу ишләрин өһдәсиндән кәлир, я йох?

**РӘЯСӘТ ҺЕЙ'ӘТИНДӘН БИР СӘС**—Һәм кәлир, һәм йох.

**КИРПИ**—Доғрудур, сөзү узатмамаг үчүн бу чаваб һеч дә пис дейил. Әлә мән өзүм дә гыса данышмаг истәйирәм вә бирбаш кечирәм әсас мәсәләйә. Сөзүн ачығы будур ки, интрига, чәкишмә, шәхси-гәрәз сизин әл-голунузу бағлайыб, ишләмәйә имкан вермир. Институт дөнүбдур дава мейданына. Чәфәр Чаббарлынын „Алмас“ п'есиндә Мирзә Сәмәндәрин дедийи кими ләшкәр-ләшкәрә даяныб.

**МИРЧАВАДОВ**—Яландыр, бөһтандыр, биз партиячыыг, принципнал иш апарырыг.

**КИРПИ**—Бәли, йолдаш Мирчавадов, биз яхшы билирик ки, институт директору Беседнов йолдашын әлейһинә ачдығыныз „принципнал“ чәбһәдә партия тәшкилаты катиби Бейбутов, онун муавини Салманов йолдашлар да сизинлә әлбирдир. Сиз элми иш көрмәк әвәзинә, күндә институтун пилләкәнләрини сабынлайырысыныз ки, бәлкә Беседнов йолдашын аягы сүрүшүб йыхыла, институтта тәзә рәһбәр тә'йин олуна, сиз дә һәлә бир мүддәт ону алдадыб башынызы кирләйәсиниз. Нә ашағыдан, нә юхарыдан тәнгид сизин гулағыныза кирмир. Бир адам сизи бирчә кәлмә тәнгид этсә, гыр-саггыз олуб япышырысыныз онун яхасындан, әлли мин чүр мә'лумат, арайыш вә башга кағызлар дүзәлдирсиниз.

**МИРЧАВАДОВ**—Мән...

**КИРПИ**—Бәли, сиз. Өзбашыналыг этдийиниз үчүн институтун директору Беседнов йолдаш сизә төһмәт верәндән сонра мүхтәлиф тәшкилатлара 100 сәһифәдән артыг имзалы вә имзасыз әризә язмышыныз, мә'лумат, арайыш...

**МИРЧАВАДОВ**—Сиз мәкәр бир алим үчүн 100 сәһифәлик языны чох көрүрсүнүз?

**КИРПИ**—Әкәр сизин 100 сәсифәлик элми әсәриниз олсайды биз севинәрдик. Институтта ишләдийиниз үч ил ярым мүддәтиндә үч гәпик ярымлыг элми иш көрмәмисиниз. Тәкчә 1951 вә 1952-чи илдә институтдан 61 600 манат мааш алмышыныз, анчаг иш...

**МИРЧАВАДОВ**—Көрдүйүм ишләрин чәдвәлини тутмушам, бу бир; икинчи, буюрун, бу да арайышларым.

**КИРПИ**—Зәһмәт чәкмәйин. Мән һәлә институтта кәлмәмишдән әввәл сизин чәдвәл вә арайышларынызла таныш олмушам. Чәдвәлдә аз гала ики һәфтәдә бир һамама кедиб чиммәйинизи дә элми иш кими гәләмә верирсиниз. О ки галды арайышлара, „Өлүләр“ дә шейх Нәсрулла демишкән, бу барәдә мәтләб тулдур. Бурада алдадычылыгла әфәллик икиси гарышыб бир-биринә. Сиз үч нәфәри алдадыб, өзүнүз үчүн хасийәтнамәйә гол чәкдирмисиниз. Бунларын бири Саатлы району партия комитәсинин катиби Әлизадә йолдашдыр, икинчиси Ленин—Шаумян суварма системи рәиси муавини Михайловдур. үчүнчүсү Күр-Араз су тикинтиси идарәси 9 нөмрәли иншаат-гурашдырма кантору рәиси Мәммәдовдур. Сиз овсун охуюб бунларын үчүнүн дә көзләрини бағламышыныз вә өз әлинизлә өзүнүзә яздығыныз тә'рифнамәйә гол чәкдирмисиниз. Бу йолдашларын үчү дә анчаг сиз кедәндән сонра айылыблар. Район партия комитәсинин катиби Әлизадә йолдаш сизин далынызча көндәрдийи изаһатда языр: „Мән Мирчавадова мүсбәт хасийәтнамә вермәкдә янылышам. Кәрәк сайыг олайдым“. Дүздүр Әлизадә йолдаш, биз дә бу фикирдәйик ки, сиз кәрәк сайыг олайдыныз. Сизин кими мәс'ул партия ишчисинә сайыг олмамаг ярашмаз. Сиз о заман ярамаз адама хасийәтнамә вермәк әвәзинә тарлалара чыхыб, суварма ишинә бахсайдыныз, көрәрдиниз ки, районунузда суварма чох пис тәшкил олунуб, Мирчавадов исә колхозчулара көмәк этмәк әвәзинә онларын әл-аягына долашыр.



Михайлов вә Мәммәдов йолдашлар сонра яздылары мектубларда һәм өз сәһвләрини боюнларына алыблар, һәм дә Мирчавадовун абрыны төкүбләр. Анчаг, иш-ишдән кечәндән сонра бунун нә хейри?! Аталар демишкән, далдан атылан даш топуға дәйәр... Бәли, кәләк мәтләб үстә. Мирчавадовун элм сәһәсиндәки әсас иш методу элә бундан ибарәтдир ки, өзүнә мүхтәлиф әфәл достлар тапыб, онларын далында кизләнир.

**БЕҢБУДОВ**—Йолдаш Кирпи, олмазмы биләк, сиз кими нәзәрдә тутурсунуз?

**КИРПИ**—Бәли, лап яхшы баша дүшмүсүнүз. Мән элә сизи нәзәрдә тутурам. Сиз, бир партия тәшкилаты катиби кими, институтда элми ишләрин апарылмасына рәһбәрлик вә көмәк этмәли олдуғунуз һалда, Мирчавадовун тәсири алтына дүшәрәк, интрига, чәкишмәни даһа да гызышдырмысыныз. Мирчавадов сизин мүдир олдуғунуз мелиорасия шөбәсиндә элми ишчи сайылдығы һалда, онун һеч бир мәһсул вермәмәсинә көз юммуһунуз. Институтда ярымчыг галмыш вә һеч бир нәтичә вермәйән элми ишләрә 200 мин манатдан артыг пул хәрчләниб, сизин буна үрәйиниз янмыр

**САЛМАНОВ**—Бағышлайын, йолдаш Кирпи, сиз мәним дә адымы чәкдиниз, анчаг сиз мәним вәзийәтими нәзәрә алмырсыныз. Мән бир тәрәфдән партия тәшкилаты катиби Бейбудовун, о бири тәрәфдән дә ерли комитәнин сәдри Мирчавадовун мүавинийәм. Һарада көрүнүб ки, мүавин өз рәисинин сөзүндән чыхсын? Нә дейибләр, мән дә она әмәл этмишәм.

**КИРПИ**—Дүздүр, сиз дә өзүнүзү бир коммунист кими көстәрә билмәмәсиниз. Яздығыныз узун вә әсассыз әризәләрлә рәһбәр тәшкилатларын вахтынын итмәсинә, лүзумсуз комиссияларын яранмасына сәбәб олурсунуз...

**МИРЧАВАДОВ**—Мән бу фикирдәйәм ки...

**КИРПИ**—Сизин нә фикирдә олдуғунузун артыг һеч бир әһәмиәти йохдур. Анчаг мән бу фикирдәйәм ки, институтдакы ишләр бу вәзийәтдә гала билмәз. Көрүнүр ки, институтдакы коммунистләр, биринчи нөвбәдә Бейбудов вә Салманов йолдашлар партиячы олдуғларыны унудублар. Буну онларын ядына салмаг лазымдыр. Сөз йох ки, институтун директору Беседнов йолдашын да тәгсири вардыр. О, өз директорлуғ вәзифәсинин мәсуулийәтини яхшы баша дүшмәйиб. Институтда яранан вәзийәтин габағыны алмаг үчүн һеч бир тәдбир көрмәйиб. О ки галды Мирчавадова, ону институтун гапысындан тәнтәнә илә байыра өтүрмәк лазымдыр. Чүнки элмлә әлагәси олмаян тәсадүфи адамларын институтда һеч бир иши ола билмәз.

# Чахчах баш агрыдыр

Азәрнефт бирлийинин баш кеологу Фомин кабинетинә кирди. зәнки басыб, катиби янына чағырды.

— Мүкафатландырыланларын сияһиси һазырдырмы?

— Бәли!

— Сөз йох ки, Постаюку унутмамсыныз.

— Һансы Постаюку?

— Таисаны.

— Анатоли Васил'евич! Бу сияһи ени нефт ятағлары тапан тәчрүбәли ишчиләрин сияһисидир,—дейә катиб она әтиразәтди.

— Билирәм, билирәм!

— Постаюкун биздә ишләдийи ики ай олмаз!

— Олмаз— олмасын. Бунун мәсәләйә нә дәхли вар?

— О дәхли вар ки, бу мүкафат билаваситә кеоложи ишдә вә кәшфийат буругларынын газылмасында иштирак эдәнләрә верилр. Постаюк мәктәбдән дүнән кәлиб, һәлә һеч идарәмизин йолуну да яхшы танымыр, галсын ки, ени нефт ятағларыны...

Катиб изаһат вердикчә Фоминин һирси башына вурурду. О, ахырда өзүнү сахлая билмәди.

— Таиса Постаюку мәнә танытдырыр... Мән она лап ушағлыгдан бәләдәм. Атасыны, анасыны, гоһум-гардашыны беш бармағым кими таныйырам. Мән танымадығым адамы мүкафатландыра билмәрәм. Бу да рәисин катиби дейил ки, „мәдәнләрдә гар човгуну илә мүбаризәдә өзүнү көстәрдийи үчүн“ мүкафатландыранда әтираз әдәсиниз.

Катиб удгунду вә өзүнү йығышдырыб, чаваб вермәк истәди.

— Анатоли Васил'евич, ахы...

— Билирәм, билирәм. Дейәчәксиниз ки, онун Азәрнефтдә вәзифәси телефон зәнкләринә чаваб вермәкдир. Өзү дә һәлә Бақыда гар яғмайыб ки, онула мүбаризә дә әтмиш олсун.


— Анатоли Васил'евич, бизим шөбәдәки айләчилик дилләрә дүшүб, дастан олмушдур...

— Олсун, олсун. Һәр кәс нә дейир, өзү үчүн дейир. Дәйирман билдийин эләр, башағырысы чахчаха галар. Мүкафаты бизә верибләр ки, лайиг билдийимиз адамларә пайлаяг. Биз дә пайлайырыг. Сән мән дейәнә бах, Постаюку сияһийә сал, кәтир, гол чәким.

Катиб, бир дә әтираз әтмәк истәди, анчаг Анатоли Васил'евичин мәналы бахышлары алтында сияһини көтүрүб апарды, енидән тәртиб әтди, гол чәкмәк үчүн Фоминә гайтарды.

С. ГУЛАМОВ

Гыса мүддәтдә Нахчыван дуз мәдәниндә 6 мүдир, 6 баш мүһәндис, 5 партия комитәси катиби дә йишилмишдир.



Дуза кедәнләр вә дуздан келәнләр.

М. Ф. АЛУЦКОВ әдип  
Азәрбајҹан Республикасы  
Үлгүн Китепханасы  
№ 1693






Бу күн „Крокодил“, „Перетс“ (Киев), „Муштум“ (Дашкөнд), „Вожык“ (Минск), „Нианки“ (Т...

Бәзи МТС директорлары, район, вилайәт, су-тәсәррүфаты вә памбыгылыг шө'бәләринин ишчиләри памбыгын бечәрилмәсинә кабинет үсулу илә, бу роқратчасына янашырлар.

„МУШТУМ“ („ЮМРУГ“)

Рәссам Д. СИНИТСКИ



— Не өкөрсөн, ону да бичөрсөн.

„ПЕРЕТС“ („ИСТИОТ“)

Рәссам БЕ-ША



— Белә мүфәттишә һеч сөз ола билмәз! Чинайәткарлары ериндә тутду, анчаг акты имзаламаға өли галхмады.

— Әлләри ачыг иди ки, галхайды?..

„КРОКОДИЛ“



— Дейилдийинә кәрә, һансы гәзәтдә исә бизи төһкәтирин бура, мән охуяна кими сиз дә чаваб язын ки, д...

„ЧАЯН“ („ӘГРӘБ“)

Рәссам



— Беләш! Бу бизим район йол шө'бәсинин йолдаш дейилми? Көчмөк үчүн даяз ер таорадан көчөк.





(Минск), „Нианки“ (Тбилиси), „Чаян“ (Казан) журналлары „Кирпи“гө гонаг келиблэр.

Рәссам В. КОНОВАЛОЗ



Гәзәттә иһә бизи тәнгид әдибләр. О гәзәти тапын, дә чаваб язын ки, доғру чыхмады.

„ВОЖЫК“ („КИРПИ“)

Рәссам Э. ПАВЛОВСКИ



— Әзизим, сән нә гәдәр хошбәхтсән, бүтүн күнү бир өрдә отуруб ишләйрсән. Амма мән языг, һеч билмирәм нә әдим. Мод ател'әсинә кәрәк баш чәкәм, комиссион магазининә дәйәм, сач буран янына кедәм, дырнагларымы маникюр әләтдирәм. О гәдәр ишим вар ки, һеч башымы гашымаға вахт тапмырам.

„НИАНКИ“ („ТИМСАН“)

Курортлар идарәси курортлара вә сәһийә ишлеринә бахмадыгы кими, курсовка илә истриаһәтә кәләнләрин отаг мәсәләси илә дә мәшғул олмур.

Рәссам М. РӘҢМАНГУЛОВ



район йол шә'бәсинин мүдири Игнат'ев әчмәк үчүн даяз ер тапыб, кәл биз дә



Курортлар идарәсинин кирәйә әтдийи әвләрдә ади кечәләрдән бири.



# Эйибли

## ЖЭЗД

Бакы Мәркизи телеграф идарәси „ФОТОТЕЛЕГРАФДАН ИСТИФАДЭ„ барәсиндә бир э'лан нәшр этмишдир. Бакыдан онларча шәһәрә фототелеграм гәбул әдилмәси тәгдирә лайигдир. Анчаг хоша кәлмәйән будур ки, бирчә сәһифәлик э'ланда отуз-гырх сәһв бурахылмышдыр. Эйибсиз кәзәл олмаз, амма беләси йох.

„Фототелеграф электрик рабитәсинин ән әлверишли, һәгиги вә учуз нөвүдүр.

Фототелеграфла мәтинләрин: әлязмаларынын, рәсмләрин, сихемләрин, фотошәкилләрин вә мүййән олунмуш.

Һесабат формаларыны мә'луматыны истәнилән дә тез вермәк олар.

Фотобланкдан истифадә әдәрәк, фототелеграфла мәтнин мә'луматыны вермәк ади телеграммдан ики, үч дәфә үчүздүр. Бундан әләвә шәкил вә рәсмләрин фототелеграф үзрә верилмиш мәтн үзрә верилән фототелеграммалара нисбәтән хейли аз һагг кәтүрүр (50—70%)“.

Мәркизи почт идарәсинин диварларында да белә э'ланлара раст кәлмәк олар.

Мәсәлән, көй шүшәнин үстүндә күмүшү рәнклә язылыб ки:

„МУХАБИРАТЫ СИЗӘ АДРЕСЛӘМӘК ÜЧÜN ÖЗ МУХАБИРАТЫНЫЗА ПОЧТА ИНДЕКСИНИ ХӘБӘР ВЕРИН“. Я да: „БАРАТЛАРЫ ПАСЫЛКАЛАРЫ ГИЙМӘТЛИ АВЙО ВӘ СИФАРИШЛИ МӘКТУБЛАРЫ КӨНДӘРӘКӘН БУНЛАРЫН ВЕРИЛМӘСИ ҺАГГЫНДА ХӘБӘР ВЕРИН“.

Бакы Мәркизи почта шә'бәсинин рәиси, 1-чи дәрәчәли рабитә мұфәттиши Салман Һүсейнов вә Бакы Мәркизи телеграф идарәсинин 1-чи дәрәчәли рабитә директору Давуд Фарманов йолдашлар әһалийә хидмәт әтмәйи нәзәрдә тутубларса, я сәһв әдибләр, я зарафат. Зарафат әдибләрсә, о башга мәсәлә, йох хидмәт әтмәк истәйибләрсә, кәрәк, вәрәгәләрин янына бир изаһ вәрәгәси дә гояйдылар ки, охучу охулуғуну баша дүшәйди.

Көрүнүр һәр икисинин тапмача демәкдән хошу кәлир. Белә олмасайды почта-телеграф идарәсиндә диварлара япышдырылмыш э'ланларын һамысыны тапмачая дөндәрмәздиләр.

## МИРЗӘ ШӘФИ НӘ ВАХТ ДОГУЛУБ?

Әслинә бахсан Мирзә Шәфинин иши әввәлиндән дүз кәтир-мәйиб. Әкәр белә олмаса иди Боденштед онун кәзәл шеирләрини оғурлайыб өз адына салдырмазды, адамлар да вахтында шаирин әсәрләрилә таныш олардылар.

Инди дә Мирзә Шәфинин нә вахт доғулмағ мәсәләси олуб ачылмаз бир дүйүн. Гәзетләрин бир гисми язмышдылар ки, Мирзә Шәфи 1794-чү илдә доғулуб, бир гисми язмышды ки, 1805-чи илдә доғулуб, дәрәс китабларында да язылыб ки, 1792-чи илдә анадан олуб.

Кирпинин 9-чу нөмрәсиндә мәктәб шакирдинин мәктубуну дәрч әтмәкдән мәгсәдимиз бу иди ки, алимләримиз шаирин доғулдуғу или бәлкә бир тәһәр айдынлашдыралар, Мирзә Шәфи дә яр-йолдашынын янында хәчәләтли галмая. Башга шаирләр ад күнү әләйәндә о да өз һагг-һесабыны билә. Анчаг бизим язымыздан сонра алимләримиз өз яздығларыны сүбүт үчүн ени дәллилләр кәтирмәйә башладылар.

Низами адына дил вә әдәбийят институтундан алдығымыз мәктубда язылыр ки, ән дүзү „Коммунист“ вә „Бакински работчи“ гәзетләриндә язылан тарихдир, йә'ни, Мирзә Шәфи 1794-чү илдә доғулубдур. Буна биз мәнунийәтлә инанмаға һазырығ, буну да нәзәрә чатдырмағ истәйирик ки, һаман мәктубу дәрч әдәндә биз һеч дә гәзетләри тагсырландырмағ фикриндә олмамышығ. Чүнки бөйүк сымаларын дүнья кәлмәк вә өлмәк тарихләрини мүййәнләшдирмәк гәзет редакцияларынын дейил, алимләримизин нәзифәсидир. Дүзү, бизә ағыр кәлир ки, юбилейини әтдийимиз бир шаирин нә вахт доғулдуғу халғымыз үчүн айдын олмасын.

Мәсәләни айдынлашдырмағ үчүн биз Бөйүк совет энциклопедиясынын VI чилдинин 526-чы сәһифәсини ачыб бахдығ, көрдүк ки, Мирзә Шәфинин 1805-чи илдә доғулдуғу язылыбдыр. Мәгаләнин алтына имза гоюлмадығындан бу фикрин һансы алимә мәхсус олдуғуну да өйрәнә билмәдик. Анчаг бу мә'луматын энциклопедия Бакыдан, һөрмәтли алимләримизин вә институтларымызын көндәрдийинә дә шүбһә әтмирик вә буну да нәзәрә чатдырмағ истәйирик ки, энциклопедиянын чилдләри һәр ердә сахланылыр вә адамлар илләрлә ондан истифадә әдирләр. Көрәсән Бөйүк совет энциклопедиясына бу мә'луматы язан алим кимдир вә онун әлиндә нә кими дәлили вар?

Мирзә Шәфи өзү сағлығында яланчыларла мұбаризәнин чәтин олдуғуну баша дүшүб, язмышдыр ки:

Һагг сөзү сөйләмәк истәйән кәрәк

Бассын үзәнкийә аяғыны бәрк.

Бағласын чийинә мөһкәм бир ганат,

Чапсын яланчынын архасынча ат.

Көрүнүр ки, Мирзә Шәфинин нә вахт доғулдуғуну дүзкүн айдынлашдырмағ үчүн һәлә алимләримиз енә дә ганат тахыб, бир-биринин архасынча хейли ат чапмалы олачағлар.

## ӘЛӘСКӘРОВУН ХАСИЙӘТНАМӘЛӘРИ

**БАКЫ** шәһәри Көнүллү янғын чәмийәтинин фәал ишчиләриндән сөһбәт дүшәндә әввәл-әввәл Брезнерин ады чәкилир.

— Тайы-бәрабәри йохдур, алты илдир ки, Шәһәр району тәшкилатынын сәдридир. Яхшы активи вар. Фәдакар ишчидир. Планларыны артығламасилә еринә етирир. һәр кварталда өзү дә, активи дә пул илә, фәхри фарман илә мұкафатланыр. Кечичи Гырмызы байрағы да ки, әлләриндән вермирләр.

Бунлара инанмағ үчүн Көнүллү янғын чәмийәтинин идарәсинә кетмәк кифайәтдир. Ичәри кирән кими көрәчәксән ки, дивар гәзетиндә Брезнер тә'рифләнир. Бәрли-бәзәкли „шәрәф лөвһәсиндә“ Брезнерин шәкли лап юхары башда вурулуб.

Чәмийәтин сәдри Әләскәров йолдаш да Брезнерин яхшы ишчи олдуғуну тәсдиг әдир. Брезнерә вердийи хасийәтнамәдә языр ки: „...намуслу ишчидир, чанла-башла чалышыр, өз вәзифәсини лайигинчә еринә етирир...“

Июл айындан сонра исә мәсәлә бир балача дәйишди. Айын 8-дә чәмийәтин район тәшкилаты сәдрләринин мұшавирәси олду. Әләскәровун мә'рузәсиндән сонра Брезнер чыхыб, ону тәнгид әтди. Икинчи кварталын екунларынын дүзкүн олмадығыны сөйләди. Брезнерин сөзләриндән Әләскәровун хошу кәлмәди. О да башлады Брезнерә дөшәмәйә. Башланды чәнә-боғаз. Брезнерин күчү сәсинә чатды, Әләскәровун күчү юмруғу илә вәзифәсинә. Юмруғуну столун үстүнә дөйәчләйиб, әмр әтди:

— Бу саат дурун, дағылын, мән бу шәраитдә мұшавирә кечирә билмәрәм. Сиз дағылмасаныз мән дүняны дағыдачағам.

Әләскәров яман һирсләнмишди, мұшавирәдәкиләр горхуларындан чынғырларыны чыхармырдылар. һамы билирди ки, кишинин хасийәти түнддүр, сөз десәләр бир аз да һирсләнәчәк.

Илк партия тәшкилаты катиби Бахтиев йолдаш сәдри сакит әтмәк үчүн онун әл-аяғына дүшүб деди:

— Амандыр, йолдаш Әләскәров, һирсләнмә, башына дөнүм,

Әләскәров, мұшавирәни дағытма. Күчлә йығышышығ, гой дәрди-мизи дейәк.

Әләскәров бир аз да гызышды.

— Сәдрик бир сөзүнү ики әтмәк олмаз. Дағылын дедим, дағылын! Брезнер олан ердә мән мұшавирә кечирә билмәрәм...

Мұшавирәдәкиләр горха-горха аяға дуруб, астага отагдан чыхмағ истәйәндә, Бахтиев:

— Ай йолдашлар, кетмәйин,— деди.— Әләскәровун хатиринә ярым саат тәнәффүс әдин. Сиз папирос чәкәнә кими кишинин һирси союяр.

Күнләр кечди, Әләскәровун һирси заһирән союду, амма үрәйиндән кин-күдурәт кетмәди. Бир вахт енә дә Брезнерә хасийәтнамә вермәк ләзым кәлди. Әләскәров фүрсәти фөвт әтмәйиб, гәләми әлинә алды, әввәл вердийи хасийәтнамәнин тамамилә әксинә бир хасийәтнамә язды: „...пис ишчидир, үрәклә иш көрмүр, ишчиләр арасында һөрмәти йохдур, вичдансыздыр...“ О, бу сөзләри языб алтындан имза әтди, мөһрүнү дә вурду.

Брезнер мәнфи хасийәтнамә алмасына бахмаярағ, енә дә әввәлки кими яхшы ишләйир, һәр кварталда планларыны еринә етирир, мұкафат алыр, байрағы әлиндә мөһкәм сахлайыр.

Әләскәров да ки, өз вәзифәсиндә. Сәдрлийини әдир, планы долдурмаға чан атыр (анчаг план 80 фаиздән артығ долмур), мұшавирә чағырыр, гышгырыр, ачығланыр.

Инди онун габагына чыхан вә нөгсанларыны ачыб дейән дә йохдур. һамы билир ки, Әләскәровун тәнгиддән хошу кәлмир вә бирчә кәлмә тәнгид үстүндә адамларла әләгәсини дәйишир. Әввәлчә мұсбәт хасийәтнамә вердийи адама, тәнгиддән сонра мәнфи хасийәтнамә верир вә һәлә бир ачығланыб дейир дә:

— Кеф мәнимдир, белә әдирәм, истәмирсән, чых кет. Анчаг сәнә әлә бир хасийәтнамә верәрәм ки, һеч ердә ишә кирә билмәзсән.

Ч. МӘММӘДОВ





# БУ ҺАНСЫ КИНО-ТЕАТРДЫР?

Бизим ушаглар кечэн истриһәт күнү мөндөн хаһиш эләдиләр ки, тапмача дейим, онлар да тапсынлар. Кинону чоһ севдикләри үчүн бүтүн кино театрлар бәләдирләр. Она көрә, мән дә онлара бу сәһәдә тапмача демәйә башладым.

— Билет кассаларынын габагы фындыг габыгы, папирос күтүйү, марожна кагызы илә долудур. Гапылар тайбатай ачыг, күләк-ягыш ичәри вурур. Диварлардакы кино э'ланлары сәлигәсиз япышдырылмыш, чырыг вә көһәдир. Бу һансы кино-театрын габагыдыр?

Ушаглар һамысы бирдән чыгырышдылар:

— „Бақы“ кино-театрынын...  
— Дүз тапдыныз, ушаглар!...—дейә, мән икинчи тапмача кечдим: Фоесиндә адам-адамны үстүндәдир. Билетә баханлар отуранларын башынын үстүндән, ичәридә ерсиз галанлара стул дашыйрлар, гапылар ачылыб-өртүлдүкчә [әлә сәсләнир ки, куя гыргхдүймә топ атылыр. Кино көстәрилән заман экранда бә'зән әл, бә'зән адам башы көлкәси көрүнүр, тамашачылар о саат билірләр ки, будканын габагындан лоджә гонаг кечди... Бу һансы кино театрдыр?

Ушаглар енә бир ағыздан дедиләр:

— „Араз“ кино-театры.  
— Бу да дүздүр... —дейә, мән үчүнчү тапмача кечдим. Сеанс башланмамышдан габаг азы ийирми дөфә ишыгы яндырыб-сөндүрүрләр. Башланмаг ишарәси ики дөфә, узаг башы үч дөфә вериләр, анчаг ийирминчи зәнк чалмаг тарихдә көрүнмәдйи һалда, бурада тәчрүбәдән кечирилр. Гаранлыг дүшән кими ванәфса башлайыр:

— А йолдаш, отур!  
— Кеч габагындан, нийә тир кими даянмысан?

— Тир өзүнсән, мәнм габагындан кечсинләр, мән дә кечим.

— А йолдаш, өз ериндә отурсана!

— Ерим вар ки, отурам? Гаранлыг дүшән кими ерими тутдулар. Һа дүмсүкләйрәм, дурмурлар ки, дурмурлар...

— А йолдаш, дүмсүкләмә. Сән дә кет бир айрысынын ериндә отур!

— Бәс бу һансы кино-театрдыр?

Ушагларын һәрәси бир чүр чаваб верди. Бири деди:

— „Азәрбайчан“ кино-театры.

Дедим:  
— Иох, һагсызсан. Орада да белә ишләр олур, амма бу дәрәчәдә йох.

О бири деди:  
— Енә „Араз“ кино-театры.

Дедим:  
— Даһа шит эләмә. „Араз“да бир ерә ики билет сатылдыгыны көрән кими, даһа сәс чыхмаға гоймурлар, әлавә стул кәтирләр. Тамашачы чынгырыны да чыхармыр.

Ушаглардан лап балачасы деди:  
— Енә „Бақы“ кино-театры.

Дедим:  
— Әһсән. Тапмысан. Көрпәликдән зәкалысан, бөйүяндә кино-театрларда өзүнә ер тапа биләрсән.

С. НӘБИЗАДӘ

## Кирпи КӨМӘК ЭЛӘДИ

„Кирпи“ журналынын 7-чи нөмрәсиндә „Евлах баятылары“ сәрләвһәли фел'етон дәрч әдләмишди.

Евлах район прокурору, кичик һүгүгүһнас Я. Абасов йолдәш редакциямыза көндәрдин чаваба билдирмишди ки, район мәркәзиндәки 3 нөмрәли магазини сатычысы Исмаһил Милһузов алычылары гийәтдә вә чәкидә әдләтмагла машгул олдуғу үчүн вәзифәсиндән кәнар әдләмишди вә мәһкәмә мә'улийәтина алымаг үчүн ишн үзәриндә истинат апарылр.

# Кирпи гардаш!



КИРПИ ГАРДАШ!

БӨРМӘТЛИ КИРПИ!

Бузовнанефт трестинин 4 нөмрәли ятагханасы Маштагы илә Бузовна арасындадыр. Бу ятагхананын харичи аләмлә әлагәси кәсилмишди. Бурада радио вә телефондан әсәр-әләмәт йохдур. Стол, стул үзүнә һәсрәтик. Графин вә стәканын шәкли ядымыздан чыгыб. Агзымызы су кранларына дутуб, сусузлуғумузу бир тәһәр сөндүрүрүк. Нә почт вар, нә телеграф. Дейирләр дуняда „палтаргурудан камера“ адлы бир шей ихтира олунуб, онун да үзүнү көрмәмишик. Мә'дәнә яш кедиб, яш гайдырыгы.

Бунларын һамысына дөзүрүк, ишимиз кедир, һеч шей үчүн мәттәл галмырыг. Анчаг трест мүдирини Хәлил Гулиев йолдашын вә онун тәсәрруфат һиссә мүдирини Левит Константиновичи Павловичини бу гәдәр сәбурли олмасына мәттәл галмышыг. Биз һей дейирик, онлар да һей эшидиләр, анчаг арада бир шей йохдур.

Фәһләрдән:  
**Дәдәхан Бахшиев**  
**Рәчәб Давудов**

Учар районун, Ләк кәнд советинин сәдри Бәбәш Хәлилов илә мәктәб мұәллимләри дейишә-дейишә отурублар. Мұәллимләр дейирләр ки, башга райондан вә башга кәнддән кәлән мұәллимләрә дөвләтин гәрагына көрә һәр ай 20 манат эв кирайәси верилмәдидир. Хәлилов да дейир ки, „Тутаг бу пулу мән вердим, бәс сизин инафаныз нечә гәбул эдәр ки, ону алыб чибинизә гоясыныз. Амма Мән алты һәфәрин һәрәсиндән 20 манат сахләянда айда 120 манат ирәли дүшүрәм. Сиз һәрәнши айда 20 манат алсаныз да, алмасыныз да бир шей итирмирсиниз“.

Хәлилов һәлә тутарлы бир сөз дә сөйләйр. О, дейир ки:

— Сиз тәһәрдә олсаныз һәр кечә филәк гәдәр мейманхана пулу верәчәксиниз. Һалбуки кәнддә яшайырыныз—сөз демирәм, суюмуздан ичирсиниз—сөз демирәм, торпагымызда кәзирсиниз—буна да динмирәм, әкәр бунларын һесаblasам, һәлә сиз борчлу чыхарсыныз!

Инди нә Хәлилов сөзүндән дөнүр, нә дә мұәллимләр һагларындан кечирләр.

П. Умудов

### ӘЗИЗ КИРПИ!

Мәктубун тарихна баханда тәгәчүбләмә. Мәктубу Нефтчаланефт мә'дәнләриндән язырам. Буну языб гуртаранда яғыш башлады. Яғышда да ки, бизим мә'дәнләрдән район мәркәзинә кедиб-кәлмәк мүмкүн дейил. Йол чоһ пиедир. Одурки, мәктубу вах-тында көндәрә билмәдим...

Районла мә'дәнләр арасында 9 километр йол вар. Яйда-ызда тоз-торпагдан, пайыздагышда палчыгдан бу йолдан кечмак чоһ чәтин олур. Йолун тис вәзийәттә олмасыны район тәшкилатлары билир. Буну „Азәрнефт йол иншаат-тә'мири“ трестинин рәһбәри Әләкбәров йолдаш билир, Азәрнефт бирлийинин рәһбәрләри дә дәрфәллә Нефт-

чала районуна кәлиб, йола бахыблар. Онлар яйда вәдә вермишдиләр ки, сентябр айынын ахырына гәдәр йол асфалтлашачаг.

Йә гуртарды, пайыз гуртарды, бу күн сабаһ гыш да гуртарар, амма йолун тә'миринә башланмайыб.

Бизим сәһвимиз орада олуб ки, рәһбәр йолдашлардан йолу һансы илин сентябр айында асфалтлашдырачагларыны сорушмамышыг. Әкәр онлар кәлән илин сентябр айыны нәзәрдә тутубларса, бәс бу гышы бизим ишимиз нечә олачаг?..

Ә. Сәттароғлу

Нефтчалан району.

Рәссам Ю. АГАЕВ



— Һарада ишләйрсән?  
— Сабын заводунда

— Сабын иши илә яхындан танышсан?  
— Йох, директорла яхындан танышам.

Редактор—Әвәз Садыг. Редакция һей'әти: Сүлейман Рүстәм, Сабит Рәһман, Сүлейман Мәликов, Казым Казымзадә, Гулам Мәммәдли, Рәза Шаһвәләд.


„Коммунист“ гәзетинин нәшри. Редакциянын адреси: Бақы, Коммунист күчәси, 11/13, 4-чү гапы, 2-чи мәртәбә. Тел. 3 -17-27. Абуна гиймәти: айлыгы 3 манат.

ФГ 01149 Сифарыш № 831Тиражы 20 000. Кағыз форматы 70x105<sup>1/2</sup>. Чапа имзаланмыш

Азәрбайжан ССР ИС янында Полиграфия сәнәен, нәшрийәт вә китаб тичарәти ишләри идарәси, 26 комиссар адына мәтбәә. Бақы,Әли Байрамов күчәси, № 3.



Вянада кечирилэн Халгларын сүлһү мүдә-  
фиә конгресси Уолл-стрит чәнабларыны ваһи-  
мәһә салмышдыр.



Рәссам А. НАЧЫЕВ

- Юхуда нә көрдүнүз ки, белә һөвләк галхдыныз. Сер?  
Миллионлары!!!